

नेपाल राजपत्र

भाग ३

श्री ५ को सरकारद्वारा प्रकाशित

काठमाडौं, असार २६ गते २०४१ साल

श्री ५ को सरकार
वन तथा भू-संरक्षण मन्त्रालयको
सूचना

निजी वन नियमावली, २०४१

वन ऐन, २०१८ को दफा ३६ क ले दिएको अधिकार प्रयोग गरी श्री ५ को सरकारले देहायका नियमहरू बनाएको छ ।

१. संक्षिप्त नाम र प्रारम्भ: (१) यी नियमहरूको नाम “निजी वन नियमावली, २०४१” रहेको छ ।


(२) यो नियमावली तुरुन्त प्रारम्भ हुनेछ ।

२. परिभाषा: विषय वा प्रसंगले अर्को अर्थ नलागेमा यस नियमावलीमा “ऐन” भन्नाले वन ऐन, २०१८ सम्झनुपर्छ ।

३. निजी वनको दर्ता: (१) आफ्नो हकभोगको जग्गामा निजी वन लगाउन चाहने वा लगाई सकेका व्यक्तिले त्यस्तो जग्गा निजी वनमा दर्ता गराउन अनुसूची-१ बमोजिमको ढाँचामा पाँच रुपैयाँ दस्तूरसहित सम्बन्धित जिल्ला वन कार्यालयमा निवेदन दिनु पर्नेछ ।

तर यो नियमावली प्रारम्भ भएपछि निजी वन लगाउन चाहने व्यक्तिले नियम ६ बमोजिमको सुविधा उपभोग गर्न नचाहेमा निजी वन दर्ता गराउनु पर्नेछैन ।

(२७)

आधिकारिकता  विभागबाट प्रमाणित गरिएपछि मात्र लागु हुनेछ।

(२) उपनियम (१) बमोजिम निवेदन पर्न आएमा जिल्ला वन कार्यालयले आवश्यक जाँचबुझ गर्दा निवेदनमा उल्लेखित जग्गा निजी हकभोगको ठहरिन आएमा सो जग्गा निजी वनमा दर्ता गरी अनुसूची-२ बमोजिमको प्रमाणपत्र दिनु पर्नेछ ।

४. वन पैदावार आफूखुश गर्न पाउने: निजी वनको धनीले आफ्नो हकभोगको जग्गामा लगाई पालेको निजी वनको वन पैदावार आफूखुश गर्न पाउनेछ ।
५. निजी वनको लगत: सम्बन्धित जिल्ला वन कार्यालयले नियम ३ र ऐनको दफा ३५ बमोजिम दर्ता भएको निजी वनको लगत अनुसूची- ३ बमोजिमको ढाँचाभा राखी त्यसको एक एक प्रति सम्बन्धित क्षेत्रीय वन निर्देशनालय र वन विभागमा पठाउनु पर्नेछ ।
६. सुविधा उपलब्ध गराउने: निजी वनका धनीले चाहेमा यस नियमावली बमोजिम वृक्षारोपण गर्न बीज, विरुवा, प्राविधिक सल्लाह सम्बन्धित जिल्ला वन कार्यालयबाट निःशुल्क उपलब्ध गराइनेछ र त्यस्तो निजी वनको धनीलाई श्री ५ को सरकारले तोके बमोजिमको आर्थिक सहूलियत तथा सुविधा उपलब्ध गराउन सक्नेछ ।
७. निजी वनको सुरक्षा र सम्बर्धन: निजी वनमा वृक्षारोपण गरी संरक्षण र सम्बर्धन गर्ने कर्तव्य निजी वनको धनीको हुनेछ ।
८. सुविधा नपाउने : निजी वनमा वृक्षारोपण गरी त्यसलाई संरक्षण र सम्बर्धन नगरेमा निजी वनको धनीले नियम ६ बमोजिमको कुनै पनि सुविधा पाउनेछैन ।
९. निजी वनको अवधि : निजी वनको धनीको इच्छानुसार निजी वन जतिसुकै वर्षसम्म पनि पालन सकिनेछ ।
१०. निजी वनको लगत कट्टा गर्ने : (१) यस नियमावली बमोजिम दर्ता भएको निजी वन उजाड्न चाहने निजी वनको धनीले सो कुराको सूचना सम्बन्धित जिल्ला वन कार्यालयलाई दिनु पर्नेछ ।

(२) उपनियम (१) बमोजिम सूचना प्राप्त भएपछि सम्बन्धित जिल्ला वन कार्यालयले निजी वनको लगत कट्टा गर्नु पर्नेछ र त्यसको जानकारी सम्बन्धित क्षेत्रीय वन निर्देशनालय र वन विभागलाई दिनु पर्नेछ ।

११. प्रमाणपत्रको नक्कल दिने : (१) निजी वनको दर्ताको प्रमाणपत्र हराएमा, च्यातिएमा, नष्ट भएमा वा अन्य कुनै प्रकारले काम नलाग्ने भएमा निजी वनको धनीले पाँच रुपैयाँ दस्तुरसहित जिल्ला वन कार्यालयमा निवेदन दिनु पर्नेछ ।

(२) उपनियम (१) बमोजिमको निवेदन परेमा जिल्ला वन कार्यालयले आवश्यक जाँचबुझ गरी प्रमाणपत्रको नक्कल दिनेछ ।

अनुसूची - १

(नियम ३ को उपनियम (१) संग सम्बन्धित)

निवेदनको ढाँचा

श्री जिल्ला वन नियन्त्रक,

..... जिल्ला वन कार्यालय

वन ऐन, २०१८ र निजी वन नियमावली, २०४१ को अधीनमा रही निजी वन लगाउन चाहेको । लगाएको हुँदा देहायको विवरण खुलाई निजी वन दर्ता गरी पाउन निवेदन गरेको छु ।

१. निजी वन लगाउन चाहेको । लगाएको निजी जग्गाको विवरण:-

जिल्ला	पञ्चायत	वडा नं.	कि. नं.	क्षेत्रफल	चाराकिल्ला	कैफियत
		जम्मा				

२. उत्पादन गर्न चाहेको वन पैदावारको किसिम:-

३. उत्पादन गर्न लाग्ने समय:-

४. स्याहार सम्भारको उपाय:-

५. वन पैदावार निकाल्ने तरीका:-

६. खर्चको व्यवस्था:-

७. उत्पादन गरिने वन पैदावारको परिमाण:-

८. उत्पादित वस्तु निजी प्रयोगको लागि वा बिक्री वितरण वा उद्योगको प्रयोजनको लागि:-

निवेदकको:-

(क) नाम थर:-

(ख) ठेगाना:-

(ग) दस्तखत:-

(घ) मिति:-

आधिकारिकता प्रमाण विभागबाट प्रमाणित गरिएपछि मात्र लागु हुनेछ।

(३०)

नेपाल राजपत्र भाग ३

अनुसूची - २

(नियम ३ को उप-नियम (२) संग सम्बन्धित)

प्रमाणपत्र

श्री ५ को सरकार

वन विभाग

.... जिल्ला वन कार्यालय

निजी वनको प्रमाणपत्र

वन ऐन, २०१८ र निजी वन नियमावली, २०४१ को अधीनमा रही देहायक निजी जग्गा निजी वनमा दर्ता गरी प्रमाणपत्र दिइएको छ ।

निजी वनको धनीको:-

(क) नाम थर :-

(ख) ठेगाना :-

निजी वन दर्ता भएको जग्गाको विवरण:-

जिल्ला	पञ्चायत	वडा नं.	कि. नं.	क्षेत्रफल	चारकिल्ला	कैफियत
	जम्मा					

(ग) वृक्षारोपण विवरण:-

(१)

(२)

(३)

(४)


प्रमाणपत्र दिने अधिकारीको

नाम :-

दर्जा :-

दस्तखत :-

मिति :-

आधिकारिकता  विभागबाट प्रमाणित गरिएपछि मात्र लागु हुनेछ।

जिल्ला:-
पञ्चायत:-
वडा नं:-

अनुसूची-३

(नियम ५ संग सम्बन्धित)

श्री जिल्ला वन कार्यालय

निजी वनको लगत

नं.	कित्ता नं.	किसिम	क्षेत्रफल	चौहद्दी	तोकिएको मालपोत	धनीको पूरा नाम, थर, वतन	निजी वनमा दर्ता भएको मिति	कैफियत

आज्ञाले,
जितेन्द्रलाल मास्के
श्री ५ को सरकारको सचिव

श्री ५ को सरकारको छापाखाना, सिंहदरबार, काठमाडौंमा मुद्रित ।

(५५)

सिंहदरबार

विभाग

सिंहदरबार

आधिकारिकता मुद्रण विभागबाट प्रमाणित गरिएपछि मात्र लागु हुनेछ